

की जा चुकी है 5. वह जिसने वचन दिया हो अथवा प्रतिज्ञा की हो।

**प्रतिश्रुति स्त्री.** (तत्.) 1. प्रतिज्ञा, वादा, वचन, इकरार 2. प्रतिध्वनि, गूँज 3. किसी वस्तु के एक निश्चित अवधि तक ठीक से कार्य करने की निर्माता द्वारा ली जाने वाली जिम्मेदारी।  
guarantee

**प्रतिषिद्ध वि.** (तत्.) 1. जिस पर रोक लगी हो, जिसे करने अथवा जिसका प्रयोग करने की मनाही हो, निषिद्ध, वर्जित prohibited जैसे- प्रतिषिद्ध शस्त्रास्त्र 2. शास्त्रों द्वारा जिसका निषेध किया गया हो 3. जिसे स्वीकार न किया गया हो, अस्वीकृत 4. जिसका खंडन किया गया हो, खंडित।

**प्रतिषिद्धि स्त्री.** (तत्.) मनाही, अस्वीकृति, रोक, निषेध prohibition

**प्रतिषेध पुं.** (तत्.) मनाही, रोक, प्रतिबंध, निषेध विधि. किसी अनुचित कार्य पर लगाई गई कानूनी/विधिक रोक ताकि जन साधारण (सामान्य नागरिक) के सामान्य जीवन-यापन में बाधा न पहुँचे काव्य. खंडन, एक अर्थालंकार जिसमें किसी प्रसिद्धि प्राप्त निषेध की पुनः चमत्कारपूर्ण चर्चा की जाती है।

**प्रतिषेधक वि.** (तत्.) निषेध करने वाला, मना करने वाला, रोक लगाने वाला पुं. प्रतिषेध करने वाला व्यक्ति अथवा आदेश।

**प्रतिषेधन पुं.** (तत्.) 1. प्रतिषेध करने/रोक लगाने का भाव 2. निषेध 3. रोक 4. अस्वीकृति 5. युद्धकाल में शत्रु, विशेषकर उसकी वायुसेना के अत्यंत उपयोगी संसाधनों यथा- दौड़पथ, तेल-डिपो, आयुध-डिपो आदि पर लड़ाकू विमानों द्वारा आक्रमण।

**प्रतिषेधात्मक वि.** (तत्.) विधि. निषेध करने वाला, मनाही करने वाला, किसी कार्य को करने पर रोक लगाने वाला न्यायालय द्वारा दिया गया आदेश जैसे- किसी स्थान पर प्रतिषेधात्मक

आदेश लागू होने पर वहाँ जनसभा आदि का आयोजन नहीं किया जा सकता।

**प्रतिषेधी पुं.** (तत्.) प्रतिषेध करने वाला व्यक्ति अथवा आदेश।

**प्रतिष्ठंभ पुं.** (तत्.) 1. चेष्टाविहीन, स्तब्ध होने की स्थिति 2. अवरोध, रुकावट, 3. विरोध 4. विघ्न 5. मुकाबला 6. शोक।

**प्रतिष्ठब्ध वि.** (तत्.) 1. चेष्टाविहीन स्थिति को प्राप्त 2. अवरुद्ध 3. विरुद्ध 4. बाधित 5. प्रतिबंधित 6. मुकाबले में संलग्न 7. शोकग्रस्त।

**प्रतिष्ठा स्त्री.** (तत्.) 1. स्थापना, स्थापित करने की प्रक्रिया 2. अवस्थान, स्थिति 3. घर 4. स्थिरता, स्थायित्व 5. नींव, आधार 6. खंभा जिस पर भवन टिका हो 7. कीर्ति, यश, ख्याति प्रसिद्धि 8. गौरव, सम्मान, मान-मर्यादा 9. उच्च पद 10. देव-मूर्ति की शास्त्रीय विधि से संस्थापना प्राण प्रतिष्ठा 11. मान्यता, साख 12. समाज में गौरवमय स्थान 13. समाज अथवा व्यवसाय में प्राप्त स्थान 14. पृथ्वी।

**प्रतिष्ठादुश्चिंता स्त्री.** (तत्.) मनो. पद, दशा, अथवा अवस्था से संबंधित व्याकुलता व्याग्रता 2. पदोन्नति आदि को लेकर आकुलता 2. पद आदि के विषय में आशंकाओं के कारण चिंता।

**प्रतिष्ठान पुं.** (तत्.) 1. स्थायी रूप से स्थापित करना, स्थापन, संस्थापन, प्रतिष्ठापन 2. दान की राशि के आधार पर स्थापित विद्यालय, महाविद्यालय, चिकित्सालय आदि 3. भवन आदि की नींव, आधार foundation 4. आधार, आधारशिला, मूलाधार Basis 5. स्थायी या पक्की स्थिति 6. युद्ध एवं शांति के लिए नियमित शक्ति अथवा संगठन 7. घरबार, परिवार 8. कार्यालय व्यापारगृह आदि।

**प्रतिष्ठानुकूल वि.** (तत्.) पद, मान-मर्यादा, स्थिति, गौरव, स्थान, सम्मान, ख्याति आदि के अनुरूप।

**प्रतिष्ठापक पुं.** (तत्.) 1. स्थापित करने वाला, संस्थापक, प्रवर्तक founder 2. मंदिर में देव-प्रतिमा की शास्त्रीय विधि-विधान के अनुसार प्राण-प्रतिष्ठा करने वाला 3. किसी विशिष्ट पद